



قرآن و سنت کی تعلیم اور معاشرتی فلاح و بہبود کی سرگرمیوں کے ذریعے انسانیت کی خدمت جو کہ دنیا میں امن اور آخرت میں کامیابی حاصل کرنے کا باعث ہے

## اخلاص امانت و صداقت صبر و استقامت خیر خواہی لگن نظم و ضبط عزت و احترام

معزز قارئین، السلام علیکم ورحمۃ اللہ وبرکاتہ

نیوز لیٹر کا موجودہ خصوصی شمارہ لاک ڈاؤن کے دوران انہدیٰ کے تحت ہونے والی سرگرمیوں کی تفصیلات پر مبنی ہے۔ کرونا وبا کی وجہ سے 14 مارچ 2020ء کو تمام سرکاری و غیر سرکاری تعلیمی ادارے بند کر دیے گئے۔ انہدیٰ آن لائن کلاسز کو بھی آن لائن کر دیا گیا۔ الحمد للہ انہدیٰ کی تعلیمی سرگرمیاں ایک دن کے لیے بھی معطل نہیں ہوئیں۔ سوشل ویلفیئر کی سرگرمیاں بھی معمول کے مطابق جاری رہیں بلکہ گزشتہ سالوں سے زیادہ رقوم ایمر جنسی ریلیف فنڈ اور رمضان راشن پروگرام کے لیے مختص کی گئیں جس کے لیے ہم آپ سب کے تعاون کے مشکور ہیں۔

اس سارے عرصے میں حکومت کے جاری کردہ ایس او پیز کا اہتمام بھی کیا گیا۔ ہیڈ آفس اور تمام رہنجن کو استاذہ ڈاکٹر فرحت ہاشمی کی طرف سے مسلسل راہ نمائی بھی ملتی رہی۔ سب سے اہم بات یہ کہ ادارے کے کسی ایک ملازم کو بھی برطرف نہیں کیا گیا اور نہ ہی ان کی تنخواہ سے کوئی کٹوتی کی گئی۔ حکومت کے تعلیمی ادارے کھولنے کے بعد 15 ستمبر 2020ء کو انہدیٰ اسلام آباد کیمپس کھول دیا گیا لیکن 15 اکتوبر کو ادارے میں دو کرونا کیس سامنے آنے پر ادارہ دوبارہ بند کر دیا گیا۔ یہ سلسلہ جاری تھا کہ اسی دوران ملک میں کرونا کی دوسری لہر میں تیزی آگئی اور حکومت نے تمام تعلیمی ادارے 10 جنوری 2021ء تک بند کرنے کا اعلان کر دیا لیکن انہدیٰ کی آن لائن کلاسز جاری ہیں۔

استاذہ ڈاکٹر فرحت ہاشمی نے اس تمام عرصے میں بلا تعلق کینیڈا سے آن لائن کلاسز کا سلسلہ جاری رکھا ہوا ہے۔ ان کے تعلیمی دروس اور لیکچرز کے موضوعات درج ذیل ہیں:

- عشرۃ ذوالحجہ اور اعمال صالحہ • محرم الحرام، حرمت والاہمینہ • قرآن کے موتی
- کرونا وائرس اور مومن کاروبار • لاک ڈاؤن اور کرنے کے کام • کن مبارکاً
- فقہ القلوب • سورۃ آل عمران، سورۃ النساء ترجمہ اور تفسیر
- تدبیر و عمل (سورۃ الکہف، سورۃ الاحقاف، سورۃ محمد، سورۃ الحجرات، سورۃ ق، سورۃ الشوریٰ) • قیامت کی نشانیاں • قیامت کے دن کے حالات
- ان تمام دروس سے فیس بک، یو ٹوب، انہدیٰ لائیو اور انہدیٰ ویب سائٹس کے ذریعے بہت سے لوگ مستفید ہو رہے ہیں۔

اللہ تعالیٰ سے دعا ہے کہ وہ پاکستان سمیت پوری دنیا سے جلد اس وبا کا خاتمہ کرے

اور اداروں کی رونقیں پھر سے لوٹ آئیں۔ آمین

## کرونا وائرس اور مومن کاروبار

" جو مصیبت بھی آتی ہے اللہ کے اذن سے ہی آتی ہے اور جو شخص اللہ پر اعتماد رکھتا ہے اللہ اس کے دل کو

ہدایت بخشتا ہے اور اللہ ہر چیز کو جاننے والا ہے"۔ [التغابن: 11]

آج کل دنیا بھر میں لوگ کرونا وائرس کی وجہ سے خوف زدہ ہیں اور ہر شخص یہ سمجھ رہا ہے کہ وہ اس وبا کا شکار ہو جائے گا۔ یہ زندگی ایک امتحان ہے اور ایک مومن ہر مشکل میں اللہ تعالیٰ کی طرف رجوع کرتا اور اسی پر بھروسہ کرتا ہے۔ مومن بہادر ہوتا ہے کیونکہ اسے معلوم ہے کہ سارے معاملات اللہ تعالیٰ کے اختیار میں ہیں۔ اگر اللہ کسی کام کا ارادہ کر لے تو کوئی اس کو روکنے والا نہیں۔ اللہ تعالیٰ کا ارشاد ہے: " ان سے کہیے ہمیں وہی برائی یا بھلائی پہنچتی ہے جو اللہ نے ہمارے لیے لکھ دی ہے۔ وہی ہمارا مولیٰ ہے، اور مومنوں کو اللہ پر ہی بھروسہ کرنا چاہیے"۔ [التوبہ: 51]

اللہ تعالیٰ پر بھروسہ کرنے کے ساتھ ساتھ عافیت کی دعائیں بھی مانگنی چاہئیں۔ ایسا کرنے سے اللہ تعالیٰ کی مدد شامل حال ہو جاتی ہے، انسان خوف کا شکار نہیں ہوتا اور اطمینان قلب کے ساتھ اپنے معمول کے کام جاری رکھتا ہے۔ نبی کریم صلی اللہ علیہ وسلم نے ابن عباسؓ سے فرمایا تھا: جان رکھو اگر ساری دنیا مل کر تمہیں نفع پہنچانا چاہے تو نہیں پہنچا سکتی سوائے اس کے جو اللہ نے لکھ دیا اور اگر وہ سارے مل کر تمہیں کوئی نقصان پہنچانا چاہیں تو نہیں پہنچا سکتے سوائے اس کے جو اللہ نے تمہارے لیے لکھ دیا ہے۔ قلم اٹھا لے گئے اور صحیفہ خشک کر دیے گئے۔ [جامع الترمذی: 2516]

سوچنے کی بات یہ ہے کہ مصیبتیں کیوں آتی ہیں؟ یہ ہم سب کو اپنا محاسبہ کرنے کی دعوت دیتی ہے۔ ہم سب اپنی زندگیوں کا جائزہ لیں کہ آیا ہم وہ فرائض پورے کر رہے ہیں جو ہمارے ذمہ ہیں؟ نیز ہمیں اللہ تعالیٰ کی نافرمانی سے بچنا چاہیے کیونکہ اللہ تعالیٰ کی نافرمانی گناہ ہے اور گناہ انسان کے لیے شر اور مصیبت کا دروازہ کھولتے ہیں۔

اگر مصیبت یا بیماری آتی ہے تو اللہ تعالیٰ سے ناراض نہیں ہونا چاہیے بلکہ صبر سے کام لینا چاہیے۔

نبی کریم صلی اللہ علیہ وسلم نے فرمایا: مومن کا معاملہ بھی عجیب ہے، اس کے معاملے میں خیر ہے اور یہ مومن کے علاوہ کسی اور کو نصیب نہیں ہوتا، اگر اسے کوئی بھلائی پہنچتی ہے تو وہ اس پر شکر ادا کرتا ہے اور یہ اس کے لیے خیر ہے اور اگر اسے کوئی برائی پہنچتی ہے تو وہ صبر کرتا ہے اور یہ اس کے لیے خیر ہے۔ [صحیح مسلم: 2999]

# الہدی ہیڈ آفس اسلام آباد

## لاک ڈاؤن کے دوران ہیڈ آفس کا معمول

الہدی کے تمام دفاتر میں معمول کے مطابق کام جاری رہا البتہ اوقات کار اور ایام کار کم کر دیئے گئے اور سٹاف کو rotation پر بلا یا جاتا رہا، کرونا SOPs کی پابندی کی مسلسل تاکید کی جاتی رہی۔ حکومت کے احکامات کے مطابق تمام اطلاعات دی جاتی رہیں۔ ہر شعبہ کے کاموں کا مستقل جائزہ لیا جاتا رہا اور ضرورت کے مطابق مشاورت اور راہ نمائی بھی کی گئی۔ تمام شعبہ جات کے سربراہان کے ساتھ رابطے کے لیے کبھی زوم پر اور کبھی آن کی میسج باقاعدہ میٹنگز ہوتی رہیں۔ سٹاف ممبران کو کسی بھی وقت مجھ سے رابطہ کرنے میں کوئی رکاوٹ نہیں تھی اس لیے تمام امور سے آگہی رہی اور کسی کام میں رکاوٹ نہیں ہوئی۔ یہ سب اللہ تعالیٰ کی مہربانی اور استاذہ محترمہ کی تربیت کا اثر ہے کہ سب ایک ٹیم کی طرح اپنی ذمہ داریاں نبھاتے رہے نیز اس دوران PCP میں رجسٹریشن کی تجدید کے امور بھی سرانجام دیے جاتے رہے۔ 14 مارچ 2020ء سے یکم جون کے دوران گھر سے کام جاری رہا۔ چیئر پرسن و استاذہ ڈاکٹر فرحت ہاشمی صاحبہ کی راہ نمائی میں شعبہ سوشل ویلفیئر کے کاموں کو احسن طریقے سے سرانجام دینے کے لیے اس شعبہ کو دو حصوں سوشل ویلفیئر پروجیکٹس اور سوشل ویلفیئر سروسز میں تقسیم کر دیا گیا۔ اسی طرح شعبہ ایڈمن کی ری سٹرکچرنگ کی گئی اور نئے ڈائریکٹر کی تقرری کی گئی۔ آئی ٹی کی بڑھتی ہوئی ضروریات کے پیش نظر آئی ٹی کا نیا شعبہ تشکیل دیا گیا اور آئی ٹی ڈائریکٹر کی تقرری بھی کی گئی۔ اس کے ساتھ ساتھ مختلف دستاویزات کی پروف ریڈنگ کا کام بھی جاری رہا۔ دفتری امور کے علاوہ درس و تدریس کا سلسلہ بھی جاری رہا۔ اللہ تعالیٰ سب کی کوششوں کو قبول فرمائے اور محترمہ استاذہ اور ان کی ٹیم کے لیے صدقہ جاریہ بنائے۔ آمین

رفقاہ صغریٰ (چیف ایگزیکٹو آفسر)

## الہدی انسٹی ٹیوٹ اسلام آباد

تعلیمی سرگرمیاں انسٹی ٹیوٹ کے بند ہونے کے باوجود تمام کورسز معمول کے مطابق چلتے رہے۔ سٹاف نے کورسز اور متعلقہ شعبہ جات کے ساتھ اپنی میٹنگز کو جاری رکھا اور ہر طرح کی راہ نمائی دی جاتی رہی۔ پہلے سے بنے ہوئے واٹس ایپ گروپس کے ذریعے طالبات کو اسباق کی راہ نمائی پہنچائی جاتی رہی اور جلد ہی زوم کے ذریعے کلاسز لینے کا سلسلہ شروع کر دیا گیا۔ اکیڈمک سٹاف اور طالبات اس نئے تعلیمی طریقہ کار کے عادی ہوتے چلے گئے۔ انٹرنیٹ کے مسائل بھی پیش آتے رہے لیکن سٹاف کی محنت اور طالبات کے شوق نے ہر مشکل کا مقابلہ کیا اور متبادل انتظام کر کے تعلیمی سلسلے کو جاری رکھا۔ اسی دوران بعض کورسز کی تکمیل بھی ہوئی۔ اپریل میں 9 جبکہ اگست میں 7 کورسز کی تکمیل تقریبات بذریعہ زوم منعقد کی گئیں۔

نئے کورسز کے داخلے اپریل، اگست اور دسمبر 2020 میں نئے کورسز کے داخلے بھی زوم اور واٹس ایپ کے ذریعے کیے گئے۔ یکم مئی اور یکم ستمبر 2020 سے تعلیم الحدیث، تعلیم التوحید، تدبر القرآن اور ہفتہ وار کورسز جی علی الفلاح، فقہاء اہل سنت، قرآن اب آسان (گرامر کورس) اپنے مقررہ وقت پر شروع کیے گئے۔


سمر کورس جون تا جولائی 2020 ایک ماہ کا سمر کورس مرد اور خواتین کے لیے الگ الگ پیش کیا گیا۔ اگست میں جمعہ، ہفتہ اور اتوار کو "productive weekends" کورس بھی کروایا گیا۔

## شعبہ ہیومن ریسورس

شعبہ ایچ آر کے سٹاف نے مارچ سے جون تک گھر سے اپنی ذمہ داریاں احسن طریقے سے ادا کیں۔ سٹاف کی تنخواہ اور اس سے متعلقہ تمام کام مکمل کر کے شعبہ فنانس کے ذریعے سٹاف کو وقت مقررہ پر تنخواہیں ادا کی گئیں۔ اس دوران نئے ہائر ہونے والے سٹاف کی تمام تر دستاویزات کو مکمل کیا گیا اور انکاریکارڈ رکھا گیا۔ جولائی سے شعبہ ایچ آر نے کمپس سے کام شروع کر دیا ہے۔

## شعبہ ریسرچ اینڈ پبلی کیشنز

اس شعبہ کے تحت مندرجہ ذیل پروجیکٹس پر کام ہوا



• فقہ القلوب جز 8 • القرآن تدبر عملی پارہ 24، 25، 26، اور سورة الكهف • سورة النساء، المائدہ، الانعام رواں ترجمہ • انگلش نئے پارہ 3 اور 4 • اللہ کا وعدہ کارڈ (اردو، انگلش)

• ذوالحجہ کے مہینے میں 173 نیک اعمال • روسن، ہندی اور انگلش پاروں کی e-books کو اپ لوڈ کیا گیا



# الہدی ہیلڈ آفس اسلام آباد

## شعبہ ہمارے بچے اور ڈاکٹر کنول کی سرگرمیاں

### آن لائن قرآن کلاسز

• خواتین کے لیے ہفتہ وار کلاس "تذکیر القرآن" • نوجوان لڑکوں کے لیے ہفتہ وار "سورۃ الکہف"

### ٹی وی پروگرامز

• جیو اسلام کے لیے "قرآن نے کھولے راز" • پیغام ٹی وی کے ذریعے بچوں کی تربیت پر سوال و جواب

• تہذیب ٹی وی کے لیے سیرت صحابیات پر مبنی پروگرام "I am Empowered"

### ٹریٹنگز

• Willing Ways (نفسیاتی اور نشہ کے عادی افراد کے علاج معالجہ کے ادارے) کے لیے ہفتہ وار فیملی

سیشنز • سکول سٹاف ٹریٹنگز • HFC سائنکولوجسٹ کے لیے پروگرام "Tough love"

### لیکچرز

• دینی ایسوسی ایشن فار وومن کے لیے "Pandemic parenting"

آذان انسٹی ٹیوٹ میں pannel discussion

• ریالٹی ٹیچ کورس کے لیے "Understanding hijab"

• ساس بہو کے مسائل کے بارے میں "Healthy minds, healthy relationships"

• I am empowered forum کے لیے "حجاب"

• scaryammis Forum کے لیے "ہماری زندگی میں قرآن کی اہمیت"

شعبہ ہمارے بچے کے تحت سمر کورس آن لائن کروایا گیا۔ جس میں 5 سے 19 سال کے بچوں کے لیے ہفتہ وار درس کلاسز شامل تھیں۔ آن لائن ناظرہ ٹیچرز مہیا کیے گئے۔ بچوں کے لیے الاسماء الحسنیٰ کی ریکارڈنگ کی گئی۔ دوسرے ریجنز میں "ہمارے بچے" کے سیشنز میں مدد دی گئی۔

### کورسز

• ریالٹی ٹیچ (Reality Touch) انگلش کورس میں چند الاسماء الحسنیٰ پر مبنی کورس بھی شامل کیا گیا۔

• AIS کی ماؤں کے لیے "وصایا ام کلیمہ" سے اخذ کیے ہوئے بچوں کی تربیت کے اسباق پر مبنی کورس

• AIS سکول کے گریڈ 7th اور 8th کے طلباء و طالبات کے لیے:

"Mental health challenges and coping skills"

• آذان انسٹی ٹیوٹ کے ذریعے "Parenting Opportunities in lockdown"

• پاکستان ایسوسی ایشن دوستی کے لیے "Emotional Well- Being in Lockdown"

• "Ask Dr. Kanwal" یوتھ کلب سسٹمز کے لیے ہفتہ وار سیشن

• نوجوانوں کے لیے "Six decisions you will ever make" کتاب پر مبنی

• "Reality Check on Life" آن لائن کورس • خواتین کے لیے "Healing Shame"

• Youth Club کے لیے رمضان سیریز میں قرآن کا 30th جز • دوائے شافی انگلش کورس

• اسلامک یونیورسٹی کے علم انسٹی ٹیوٹ کے لیے "Visionary Teenager" کورس

## الہدی میڈیا ڈیپارٹمنٹ

الیکٹرونک میڈیا (Electronic Media) نے مندرجہ ذیل ٹی وی پروگرامز ترتیب دیے:

• حفظ السور (سورۃ الملک، معوذات و متفرق سورتیں)  
• "آپ کے سوالات ابو بکر کے ساتھ" سوال و جواب پر مشتمل پروگرام

• سیرت کا آئینہ (نبی صلی اللہ علیہ وسلم کا طریق مسائل کے حصول میں)

• چھوٹا عمل بڑا ثواب (بشارتوں والے مختصر عمل)

• معجزہ (قرآن مجید معجزہ کیسے ہے؟)

• مرد اور معاشرہ (الرجال تو امون۔۔۔)

• تزکیہ نفس • پہلی درس گاہ • اتنی سی بات • حمد و نعت

اس کے علاوہ 373 پروگراموں کی وڈیو گرافی کی گئی اور یوٹیوب پر اپ لوڈ کیا گیا۔ جن میں سوا حدیث، قرآن کے

موتی، کتاب المرضی، اسلامی مہینے، صبح و شام کے اذکار مختلف مواقع کی دعائیں، قیامت کی نشانیاں، قیامت کے دن کے

حالات، جنت اور جہنم کا بیان، مختصر بیانات، وہ سوال کرتے ہیں آپ صلی اللہ علیہ وسلم سے (یسئلونک)، وہ محبت کرتا ہے (اللہ

سبح۔۔۔) اور تذکیر القرآن (جاری ہے) وغیرہ وغیرہ شامل ہیں۔ اور اس دوران الحمد للہ 8,37,960 افراد اس

سے مستفید ہوئے۔

• فراست قرآن (لفظی ترجمہ و روٹ ورڈز)

• پیغام ٹی وی: پروگرام "میری سوچ یادین"

• منصف ٹی وی: "کرنیں" ڈاکٹر فرحت ہاشمی۔

• اسلام چینل اردو ٹی وی یو کے: مشعل راہ (ڈاکٹر فرحت ہاشمی)

• تہذیب ٹی وی: اللہ کا پیغام سب کے لیے۔

• جیو ٹی وی: دورہ قرآن (ڈاکٹر فرحت ہاشمی)

• قرآن سب کے لیے (ترجمہ تفسیر، ڈاکٹر فرحت ہاشمی)، تفسیر سورۃ البقرۃ (ڈاکٹر فرحت ہاشمی)

• From the heart -prayers of the Prophet (Taimiyyah Zubair)

• تلاوت قرآن مجید (الہدی سکول طالبہ یتفین ثانیہ)

• قرآن نے کھولے راز (قرآن مجید میں جدید سائنسی علوم کا ثبوت)

# الہدی ہیڈ آفس اسلام آباد

## شعبہ خدمت خلق

شعبہ خدمت خلق نے آپ کے تعاون سے حسب معمول اپنے فلاحی کاموں کا سلسلہ جاری رکھا جس کی تفصیل درج ذیل ہے

میرج بیورو	• 28 رشتے کروائے
امداد برائے شادی	• 20 افراد
غسل میت	• 15
مالی امداد	• 28 افراد
روزگار	• 6 افراد
طبی امداد	• 12 افراد
تعلیمی وظائف	• 19 طلبا
قرض حسنہ	• 3 مستحقین
ماہانہ راشن	• 585 افراد
طعام المسکین	• 500 لنچ باکس
رمضان راشن	• 5540 پیکس
قربانی	• 187 گائے، 59 بکرے، 2 اونٹ
ونٹر پروجیکٹ	• 3062 کپڑے، 740 راشن بیگ
فراہمی آب	• 28 بینڈ پمپ، 11 سولر پمپ، 20 واٹر ٹینک، 2 کنویں
آباد کاری	• 4 گھروں کی تعمیر، 1 گھر کی مرمت



## راولپنڈی ریجن

اس ریجن میں راولپنڈی، اسلام آباد، مری، واہ کینٹ، آزاد کشمیر، جہلم، سرگودھا، گجرات، ایبٹ آباد، مانسہرہ اور دیگر علاقے شامل ہیں۔

### رمضان پروگرام

دورہ قرآن کلاسز زوم اور واٹس ایپ پر منتقل کی گئیں۔ جن میں مرد اور خواتین کی اردو اور انگلش کلاسز شامل تھی۔ دورہ قرآن بذریعہ زوم اور واٹس ایپ پر 2000 گروپس بنائے گئے جس میں شرکاء کی تعداد تقریباً 30,000 تھی۔

### شارٹ / تربیہ کورسز

رمضان میں مختلف شارٹ اور تربیہ کورسز کروائے گئے جن میں سٹاف، طالبات اور دوسرے لوگ بھی شامل تھے۔ ان میں سورۃ البقرہ، سورۃ الملک، حفظ قرآن تدریس، قرآن کے موتی، علامات قیامت، شکر گزار کہانیاں ہیں، منہاج القاصدین، قیامت کی نشانیوں، استغفار کی برکات، سورۃ الکھف اور حجی الصلاۃ کروائے گئے۔

راولپنڈی ریجن نے اپنی تمام سرگرمیاں جاری رکھیں۔ آن لائن کلاسز لینے کے حوالے سے تمام سٹاف کی راہ نمائی کی گئی۔ نئے کورسز رجسٹر ہوتے رہے اور پرانے کورسز بھی سوشل میڈیا کے ذریعے جاری رہے۔

### نئے رجسٹر ہونے والے کورسز

طویل دورانیے کے کورسز: صوت القرآن کورس، تعلیم دین، تفہیم دین، اپ گریڈ تعلیم / تفہیم دین اور تعلیم الحدیث میں 70 کلاسز رجسٹر ہوئی۔

مختصر دورانیے کے کورسز: فہم القرآن شارٹ کورس، سمر کورس، تربیتی کورس اور فقہ العبادہ کورسز میں رجسٹر ہونے والی کلاسز 320 سے زائد تھیں۔

# راولپنڈی ریجن

## واہ کینٹ (آفیسرز کالونی) برانچ

بچوں کے لیے کورسز

• "Stay Productive" کے نام سے ایک کورس شروع کیا گیا جس میں 7 سے 12 سال کے بچوں کو الاسماء الحسنی، دعائے نور، آرتھ میکیٹوٹیز کے ساتھ ساتھ مسلم ہیروز کا تعارف کہانی کی صورت میں پیش کیا گیا۔  
• 12 سال اور اس سے زائد عمر کے بچوں کے لیے سورہ یوسف کے ذریعے بچوں کی skill development پر توجہ دی گئی۔

قرآن فائلڈز رمضان سے پہلے بچوں کو سورۃ الفاتحہ، سورۃ الفلق اور سورۃ الناس کی مختصر تفسیر کروائی گئی۔  
منار الاسلام 5 سے 11 سال کے بچوں کو "شہر رمضان"، "اسماء الحسنی" اور آخری منتخب سورتیں کروائی گئیں۔  
مصباح القرآن 1 سورۃ الملک کرائی گئی جس میں 40 سے زائد طلباء طالبات نے شرکت کی۔  
مصباح القرآن 2 منتخب آیات کی تفسیر، سیرت النبی صلی اللہ علیہ وسلم ہیروز اور تجوید کروائی گئی۔  
بچوں کے لیے ناظرہ کلاس واٹس ایپ کے ذریعے ناظرہ کلاس کا اہتمام کیا گیا۔

سمر کورس سورۃ الکہف، مسلم ہیروز، سیرہ، اور منتخب سورتوں کی تجوید کورس میں 40 طالبات نے حصہ لیا۔  
حفظ القرآن خواتین کی حفظ القرآن کلاس ویڈیو کالز کے ذریعے جاری رکھی گئی۔  
دورہ قرآن فیس بک لائبریری اور واٹس ایپ گروپس کے ذریعے دورہ قرآن میں آن لائن شرکاء کی تعداد تقریباً 300 اور واٹس ایپ گروپس میں 1000 ایک ہزار سے زائد تھی۔  
آن لائن کورسز تعلیم دین میں 5 تفہیم دین میں 145 اور تعلیم الحدیث میں 54 طالبات نے رجسٹریشن کروائی۔  
رمضان راشن رمضان سے پہلے اور دوران رمضان مستحق افراد میں 1425 راشن پیک تقسیم کیے گئے۔  
طعام مسکین رمضان المبارک کے بعد لاک ڈاؤن کے دوران پکا پکا کھانا پیک کر کے ضرورت مندوں کو دیا گیا۔  
طعام مسکین سے روزانہ 120 سے 150 لوگ کھانا کھاتے ہیں۔

الہدی کمیونٹی سکول (مستحق بچوں کے لیے فری سکول)

کمیونٹی سکول کے بچوں کو دو، دو اور تین، تین کی تعداد میں قرآنی ٹیچرز کے گھر بلا کر تعلیمی سلسلہ جاری رکھا گیا۔

## اٹک برانچ

تعلیم دین کورس اور صوت القرآن کورسز آن لائن جاری رہے۔ پیپرز اور سائنٹس وغیرہ لینے کا سلسلہ جاری رہا۔  
دورہ قرآن "واٹس ایپ" کے 4 گروپس کے ذریعے 700 سے زائد لوگ مستفید ہوئے اور انہی واٹس ایپ گروپس میں استاذہ محترمہ کے دیئے گئے "قرآن کے موتی" لیکچرز پوسٹ کیے گئے۔

سمر کورس رمضان المبارک کے بعد میں سمر کورس میں سورۃ الملک حفظ کورس، دعا کیجیے سیریز شامل تھے۔  
سٹاف کے لیے کورسز تربیتی کورسز جاری رہے جن میں سورۃ کہف اور پارہ 30 تدریس کروائے گئے۔ کچھ سٹاف ممبر نے کراچی ریجن سے پیش کردہ فقہ القلوب کورس جوائن کیا۔ سٹاف نے اپنے فیملی گروپس بھی بنائے جن میں دورہ قرآن، تجلیات نبوت، لیکچرز، الاسماء الحسنی از فقہ القلوب اور مختلف آڈیو بھیجی جاتیں۔ ایک سٹاف ممبر نے اپنے گھر پر سورۃ البقرہ اور تذکیر القرآن کورس کا اہتمام کیا۔

## بچوں کی کلاسز

بچوں کی تعلیم و تربیت کے لیے بہت سی کلاسز کو جاری رکھا گیا۔ کتاب "رمضان سے ذوالحجہ" سوشل میڈیا کے ذریعے کروانے کا انتظام کیا گیا۔ واٹس ایپ اور زوم پر گروپس کے ذریعے ناظرہ، تجوید اور دعاؤں کی کلاسز ہوتی رہیں۔ "Pearls of Jannah" کے نام سے بھی ناظرہ کلاسز ہوتی۔  
• واٹس ایپ گروپس اور ای میل کے ذریعے برانچ انچارجز کی راہنمائی کی جاتی رہی۔ سٹاف نے تقریباً 700 سے زائد امتحانی پرچہ جات اور 600 سے زائد سائنٹس چیک کیے۔ سائنٹس اور دیگر دستاویزات کی تعداد تقریباً 3753 اور ارسال شدہ ڈاک دستاویزات کی تعداد تقریباً 4933 ہے۔

## خدمت خلق

غسل میت اور کفن کا انتظام ریجنل آفس ٹیم نے غسل میت کے کاموں میں حصہ لیا اور جہاں کسی وجہ سے غسل دینا ممکن نہ تھا وہاں اہل خانہ کی راہنمائی کی گئی اور لائیو ویڈیو کال پر سٹاف کی راہنمائی بھی کی گئی۔ کچھ برانچوں نے لوگوں کو کفن بھی فراہم کیا۔

راشن پروگرام رمضان کے مہینے میں برانچ اور کلاسز کے سٹاف نے اپنے ماتحت کام کرنے والے لوگوں کو ہر طرح سے خیال رکھا۔ راشن کے علاوہ ان کی دیگر مالی امداد بھی کی گئی۔

قربانی پراجیکٹ قربانی پروجیکٹس بلا تعلق جاری رہے اور دروازے کے علاقوں میں گوشت پہنچایا گیا۔  
شجر کاری مہم شجر کاری مہم میں سٹاف اور طالبات نے حصہ لیا اور پیغام پہنچانے کے لیے سوشل میڈیا کا استعمال بھی کیا گیا۔

## میرپور برانچ آزاد کشمیر

آن لائن تعلیم دین، تفہیم دین اپ گریڈ اور تمام صوت القرآن کلاسز جاری رہیں۔

## تجوید کلاسز

مختلف گروپس میں خواتین کی آن لائن تجوید کلاسز کروائی گئیں۔ بچوں کے لیے تجوید کلاسز اور "الاسماء الحسنی" کورس کروایا گیا۔  
تمام انچارجز اور برانچ سٹاف کو بذریعہ واٹس ایپ فقہ القلوب کی کلاس شروع کروائی گئی جس کا سلسلہ جاری ہے۔

## پارہ پیپرز

کلاسز آن لائن ہوتی رہیں اور پیپرز مکمل ایس او پیز کے ساتھ کلاسز میں ہی لیے گئے۔ صوت القرآن کورس کی آن لائن تکمیل ہوئی اور نیا Batch بھی شروع ہوا۔

## راشن کی تقسیم

لاک ڈاؤن کے دوران رمضان راشن میرپور اور جاملان ایریا میں مکمل ایس او پیز کے ساتھ ڈیڑھ سو مستحق افراد میں تقسیم کیا گیا۔

## کراچی ریجن

ملک بھر میں تعلیمی اداروں کے بند ہونے کا اعلان ہوتے ہی الہدیٰ کراچی ریجن کی تمام کلاسز کو دوسرے دن سے بذریعہ زوم شروع کر دیا گیا۔ تمام طالبات اور سٹاف کے بھرپور تعاون سے تدریس کا سلسلہ جاری رہا۔

### ذرائع ابلاغ کا استعمال

الہدیٰ انسٹیٹیوٹ کراچی اور برانچز میں جاری تقریباً تمام کورسز جن میں تعلیم القرآن، تعلیم دین، تعلیم الحدیث، صوت القرآن کورس، فہم القرآن کورس، تعلیم التجوید، ناظرہ کلاس، منار السلام، مصباح القرآن اور سمر کورس شامل ہیں، کو بذریعہ زوم آن لائن کروایا گیا۔

واٹس ایپ مختلف کورسز کی طالبات کے واٹس ایپ گروپس بنائے گئے۔ "حی علی الصلوة" کورس کے 19 گروپس بنائے گئے جن میں پوری دنیا سے 527,3 لوگ شامل تھے۔ اس کے علاوہ لاک ڈاؤن کے دوران تقریباً 1000 کے قریب لوگ مختلف گروپس میں شامل ہو کر ادارے سے متعارف ہوئے۔ واٹس ایپ کے ذریعے کروائے جانے والے کورسز میں خاص طور پر دورہ قرآن، سوا حدیث، البقرہ شارٹ کورس، منتخب آیات و سورتیں اور حسن اخلاق شامل ہیں۔

ایس ڈی کارڈ جن سٹاف ممبران اور طالبات کے پاس انٹرنیٹ کی سہولت موجود نہیں تھی ان کی درخواست پر انہیں ایس ڈی کارڈ فراہم کیے گئے۔ صوت القرآن کورس کے دو گروپس بنائے گئے ایک ایس ڈی کارڈ اور دوسرواٹس ایپ۔

فیس بک جون کے مہینے میں الہدیٰ کراچی کی انتظامیہ نے باقاعدہ طور پر دو فیس بک پیجز بنائے جن میں ایک "الہدیٰ کراچی" تھا جس پر حی علی الصلوة کورس سے متعلق تمام لیکچرز، کلاس ریکارڈنگز اور متعلقہ مواد اپ لوڈ کیا جاتا۔ اس پیج کو 2762 لوگوں نے لائک کیا اور اس کا فالورز کی تعداد 2856 رہی۔

الہدیٰ ای لرننگ ایپ قرآن و سنت کا علم عوام تک پہنچانے کے لیے اس ایپ کو استعمال کیا گیا اور اس میں لائیو کلاس کا آپشن بھی متعارف کروایا اور زوم کی خصوصیات کو اس میں شامل کیا گیا۔ اس پر پہلا کورس 19 ستمبر 2020 میں مکمل ہوا جس میں ہر کلاس میں 27 سٹوڈنٹس تھے۔ انسٹاگرام کے ذریعے بھی دین کے پیغام کو دوسروں تک پہنچایا گیا۔

طویل دورانیے کے کورسز تعلیم القرآن، تعلیم دین، فہم القرآن، صوت القرآن، تدریس القرآن اور صحیح البخاری کورس

شارٹ کورسز 8 نئے کورسز متعارف کروائے گئے۔ زوم پر 21 کورسز کروائے گئے جن میں 1212 سٹوڈنٹس شریک ہوئے۔

واٹس ایپ کے ذریعے 27 کورسز کروائے جن میں 5743 سٹوڈنٹس شریک ہوئے۔ ان کورسز کے ذریعے سٹوڈنٹس بذریعہ زوم رابطے میں رہے۔

• نرمی کی اہمیت • قرآن کے موتی • قرآن مجید کے فضائل اور آداب • قیامت کی نشانیاں

• سورۃ البقرہ اور سورۃ آل عمران کورس • سیرت النبی صلی اللہ علیہ وسلم کورس

سمر کورس سمر کورس کے ساتھ ہی دورہ قرآن شروع کیا گیا اس کے علاوہ مختلف شارٹ کورسز اور ورکشاپس کا بھی اہتمام کیا گیا۔

روشنی کی کرن اور روشنی کا سفر کورسز طالبات کے واٹس ایپ گروپ تشکیل دیئے گئے۔ طالبات کی تجویز، اردو لکھائی اور مضامین کی دہرائی کا سلسلہ جاری رہا۔

مردوں کے لیے دورہ قرآن گلشن برانچ کی طرف سے پہلی بار مرد حضرات کے لیے بھی ڈاکٹر ادریس زبیر کے دورہ قرآن پر مشتمل 16 واٹس ایپ گروپس بنائے گئے جن میں تقریباً 360 مرد حضرات نے شرکت کی۔ ان گروپس کو زیادہ تر سینئر اکیڈمک سٹاف ممبرز کے بیٹیوں اور بھائیوں نے بحیثیت ایڈمن انتہائی ذوق شوق اور محنت سے اس ذمہ داری کو نبھایا۔ اس رمضان بہت سے سٹاف ممبران اور اسٹوڈنٹس نے پہلی بار دورہ قرآن کروایا۔

لڑکوں کے لیے سیشنز DHA انسٹی ٹیوٹ نے دو ایمان افروز سیشنز کا اہتمام کیا جس میں 750 طلباء شریک ہوئے۔ 11 سے 19 سال کے لڑکوں کے لیے دو آن لائن پروگرامز کا اہتمام کیا گیا۔ رمضان میں ترویج کے بعد 6 کلاسز پر مشتمل کورس کروایا گیا۔ ایک اور پروگرام میں اسلام آباد سے سرعاطف، کینیڈا سے ہشام الہادی، اور بحرین سے علی جنید نے لائیو سیشنز لیے جس سے یہ احساس ہوا کہ دنیا واقعی ایک گلوبل ولج بن گیا ہے۔ اس کے علاوہ بھی بچوں کے مختلف کورسز کروائے گئے جس میں 1380 سٹوڈنٹس نے حصہ لیا۔

رمضان رمضان پروگرام کے لیے طالبات کے علاوہ انچارجز نے رشتہ داروں، دوستوں اور دیگر لوگوں کے بھی گروپس بنائے۔ "رمضان کی تیاری" لیکچر سیریز سنوئی گئی جس میں ہم رمضان کیسے گزاریں واٹس ایپ پر استاذہ کی آڈیو شیئر کی جاتی اور زوم پر لائیو ڈسکشن ہوتی اس کے علاوہ رمضان، ذوالحجہ اور محرم کے مواقع پر عوام الناس کے لیے آن لائن لیکچرز کا بذریعہ زوم اہتمام کیا گیا۔

ہمارے بچے کورسز بچوں کے لیے آن لائن کورسز کا آغاز کیا گیا۔ مختلف مضامین اور سرگرمیوں کے لیے اساتذہ کی ٹیمیں تشکیل دی گئیں۔ گوگل پرائز آن لائن رجسٹریشن فارم بنائے گئے اور والدین کو زوم ایپ کے ذریعے کلاس جوائن کرنے کے لیے راہ نمائی کی گئی۔ منار الاسلام کورس کے دو سیشنز کروائے گئے جس میں 1200 سٹوڈنٹس شریک ہوئے۔ مصباح القرآن کورس سے 250، ریٹائیٹل کورس سے 150، سمر کورس سے 250 اور رمضان پروگرام سے 190 طالبات مستفید ہوئیں۔

تکمیل پروگرامز مختلف کورسز کی تکمیل کے پروگرامز کو آن لائن منعقد کیا گیا۔ ان میں تعلیم القرآن انگلش کورس، تدریس القرآن کورس اور صحیح البخاری کورس وغیرہ شامل ہیں۔

دعوۃ ٹریننگ طالبات کے کورس کی آخری ٹرم میں دعوہ ٹریننگ دی گئیں اور مختلف ایپس کو استعمال کرنے کا طریقہ سکھایا گیا جس کا مقصد انہیں ہر قسم کے حالات میں دعوہ کا کام جاری رکھنے کی تربیت دینا تھا۔

حی علی الصلوۃ کورس جون 2020 میں ریجنل اکیڈمک ڈیپارٹمنٹ کی طرف سے یہ کورس شروع کیا گیا۔ اس مقصد کے لیے 19 واٹس ایپ گروپس بنائے گئے جن میں پوری دنیا سے 3527 لوگ شریک ہوئے۔ ڈاکٹر فرحت ہاشمی صاحبہ کے تمام لیکچرز زوم پر ہوتے اور پھر آن لائن ڈسکشن کروائی جاتی۔ ہر کلاس کے بعد گوگل فارم کے ذریعے کوئز لیا جاتا جو آٹو چیک ہو کر فوراً رزلٹ دیا جاتا۔

فقہ القلوب کورس ہفتہ وار سبق بذریعہ واٹس ایپ پوسٹ کیے جاتے اور زوم پر ایک گھنٹہ ڈسکشن ہوتی۔ اس کورس میں دنیا بھر سے 753 افراد شامل ہوئے۔

تجوید القرآن کورسز کے سٹاف کو زوم پر کلاسز لینے کی ٹریننگ دی گئی جس میں آڈیو play کرنا، زوم ID بنانا اور مختلف ویڈیوز کلپ بنا کر شیئر کرنے کی راہ نمائی دی۔ تجوید اسٹوڈنٹس بھی زوم کے ذریعے لگئیں۔

# کراچی ریجن

## شعبہ خدمت خلق

لاک ڈاؤن کے دوران متاثرہ افراد کی امداد ویلفیئر ٹیم نے متاثرین کی مدد کے لیے 4070 راشن بیگ تقسیم کیے۔ اس دوران وبا سے بچاؤ کی حفاظتی تدابیر کو اختیار کرتے ہوئے بہت سی جگہوں پر راشن گھر گھر جا کر تقسیم کیا گیا۔ جن علاقوں میں راشن بیگس تقسیم کیے گئے ان میں کراچی، بدین، تھرپاکر، حیدرآباد، خیر پور میرس، شکار پور، میر پور خاص، ساکنگھڑ، نوشیرو فیروز شامل ہیں۔ اس کے علاوہ ماہانہ 193 راشن بیگس بھی تقسیم ہوتے رہے نیز رمضان راشن، ماہانہ راشن، صدقات اور زکوٰۃ کے تمام کاموں کو خوش اسلوبی سے نبھایا گیا۔



**سیلاب** سیلاب سے متاثرہ افراد کو کھانے کے پیکٹ فوراً بھیج دینے گئے۔ اس کے علاوہ سٹاف اور مخیر حضرات کے تعاون سے کئی مرتبہ راشن منگوا کر گھروں تک پہنچایا گیا۔



**قربانی عید الاضحیٰ کے موقع پر اجتماعی قربانی کا بھی اہتمام کیا گیا۔** کراچی میں 20 بکروں اور دیگر ضلعوں میں 50 گائے کی قربانی کرائی گئی اور گوشت تقسیم کیا گیا جس سے لوگوں کی بڑی تعداد مستفید ہوئی۔



**ہاسپٹل سپورٹ پروگرام** کینسر وارڈ میں ضرورت مند مریضوں کی دوا کی فراہمی بھی جاری رہی اس کے علاوہ بستری چادریں، گاؤں اور بچوں کے لیے لباس وغیرہ بھی معمول کے مطابق فراہم کیا جاتا رہا۔  
عسلیت اور تفلین سرورسز عسلیت میٹ ممبرز نے واٹس اپ پروڈیو کالز اور پمفلٹس کے ذریعے لو جتین کی راہ نمائی کی اور اس کے علاوہ کفن بھی مہیا کیے گئے۔

شعبہ خط و کتابت شارٹ کورس سورۃ البقرہ مختلف گروپس نے واٹس ایپ کے ذریعے اسے مکمل کروایا۔  
فہم القرآن کورس واٹس ایپ کے ذریعے مکمل کروایا اور دوبارہ شروع بھی کروایا ان کی تعداد 100 کے قریب ہے۔  
تعلیم القرآن، تعلیم الحدیث، سیرۃ اور فقہ کورس کے تحت پڑھنے والوں کو انفرادی طور پر اور گروپ کے اندر پارہ کے آن لائن پیپر ز اور ان کی چیکنگ کا کام جاری رہا۔

صوت القرآن فہم القرآن اور صوت القرآن کلاسز میں سے تقریباً 95 کلاسز آن لائن ہوتی رہیں۔ فہم القرآن کے دو نئے کورسز آن لائن شروع ہوئے جو جاری ہیں۔ تمام صوت القرآن اور فہم القرآن کورسز کے پیپر ز کو آن لائن چیک کر کے کام مکمل کیا گیا۔

دیگر کام سٹاف اور سٹوڈنٹس نے اپنی تعلیمی سرگرمیوں کے علاوہ اپنے رشتہ داروں کو بھی دین کا پیغام پہنچایا۔ بہت سی طالبات اور سٹاف ممبرز نے سورۃ البقرہ کے کورسز بذریعہ زوم، واٹس ایپ رشتہ داروں کو 66 کورسز کروائے۔ ایک گروپ میں مختلف ممالک سے ڈاکٹرز بھی شامل تھے جن کا کہنا ہے کہ ہم اتنی بہترین تفسیر ملازمت کے ساتھ سیکھ پائے۔ اکیڈمیک ٹیم اور شعبہ امتحانات نے آن لائن کورسز کروانے، پیپر ز چیک کرنے، گوگل ایڈیشن فارم بنانے میں راہ نمائی کی اور AMIS وغیرہ کی ٹریننگ بھی دیں۔ سراج الدولہ بلانچ (ہاٹل) کے تمام سٹاف اور طالبات نے دعاؤں کے کارڈز اور پوسٹرز بازاروں اور پارلز میں تقسیم کیے۔ سٹوڈنٹس میں جہاں اضافہ ہوا وہاں دنیا کے ہر کونے سے لوگ قرآن کے سفر میں شامل ہوئے۔

## اندرون سندھ تعلیمی سرگرمیاں

دورۃ قرآن واٹس ایپ کے ذریعے کروایا گیا۔ جن قاری حضرات اور دعایات دین (خواتین) کے پاس واٹس ایپ کی سہولت موجود تھی ان کا ایک مشنر کہ گروپ بنایا گیا اس طرح ٹوٹل 87 گروپ بن گئے جس میں 4697 افراد نے شرکت کی اور پورا رمضان دورہ قرآن سنتے رہے۔

اقراء کورس آن لائن اقرآ کورس شروع کیا گیا جو کہ ابھی تک جاری ہے۔

اسلامی عقائد کورس اس کورس میں ڈاکٹر محمد ادریس صاحب کا لیکچر اور کتاب کے صفحات شہیر کیے جاتے۔



گھونکی بدین میں اقرآ کورس کے شرکاء



## لاہور ریجن

### شعبہ خدمت خلق

شعبہ خدمت خلق نے لوگوں کو فوری خوراک کی فراہمی کا انتظام کیا۔ مستحق خاندانوں میں راشن تقسیم کیا گیا۔

رمضان اور ماہانہ راشن ایمر جنسی اور رمضان راشن میں 1050 راشن پیکیٹس اور 256 گھرانوں میں 5 لاکھ 37 ہزار 270 روپے کا ماہانہ راشن تقسیم کیا گیا۔

قربانی پروجیکٹ 11 گائے اور 6 بکروں کی قربانی ہوئی۔ گوشت 6850 گھرانوں میں تقسیم کیا گیا۔

عنسل میت سروس 25 میتوں کے لیے بذریعہ واٹس ایپ عنسل ٹریننگ اور ہدایات دی گئیں۔ اس کے علاوہ 25 کفن فراہم کیے گئے۔

طعام مسکین ضرورت مند افراد میں پکا ہو کھانا تقسیم کرنے کا کام بھی جاری رہا۔ الہدی کی کچھ خواتین نے اپنے طور پر کرونا کے شکار 250 خاندانوں میں 19000 روپے کی لاگت سے کھانا پکا کر تقسیم کیا۔

مالی امداد مالی تنگی کا شکار خاندانوں کی مدد کے لیے افرادی واجتماعی طور امداد دی گئی، تفصیل درج ذیل ہے

رقم	خاندان	امداد برائے مستحقین
448602	102	مالی امداد
244000	11	طبی امداد
77000	40	تعلیمی امداد
90000	12	شادی کے لیے مدد



مستحقین میں کھانے کی تقسیم

### تعلیمی سرگرمیاں

لاک ڈاؤن کے پہلے ہی ہفتے میں تمام پروگرامز آن لائن کر دیے گئے۔ "تعلیم القرآن، تعلیم دین، تفہیم دین اور صوت القرآن" ریگولر آن کیمنس کلاسز کو زوم پر شفٹ کر دیا گیا۔ برانچ سٹاف کے لیے بذریعہ زوم طالبات کو علمی مواد فراہم کرنے کے ساتھ پیپر حل کرنے کا طریقہ بھی سکھایا گیا۔ رجسٹریشن کی ٹریننگ دی گئی جس کی وجہ سے طالبات نے بغیر تاخیر کے نئے تعلیمی سال کا آغاز کیا۔

رمضان پروگرام واٹس ایپ اور زوم کے ذریعے دورہ قرآن اور قرآن کے موتی کا انعقاد کیا گیا۔ 600 سے زائد گروپس بنائے گئے جن میں 29,000 سے زائد افراد نے شرکت کی، سننے والوں کی تعداد میں اضافہ ہوا۔ سمر کورس نوجوان لڑکیوں کے لیے آن لائن سمر کورسز کا اہتمام کیا گیا۔ جن میں منتخب سورتیں، پارہ 30، سورۃ البقرہ، سورۃ آل عمران پر مشتمل کورسز کروائے گئے۔ براہچر کے تحت 15 سمر کورسز میں 500 سے زائد طالبات نے شرکت کی۔ اس کے علاوہ علامات قیامت اور میراجینا میرا من کورس بھی کروائے گئے۔

فقہ القلوب کورس ہفتہ وار آن لائن سرٹیفیکٹ کورس "فقہ القلوب" کا آغاز کیا۔ اس کورس میں 1200 سے زائد افراد نے حصہ لیا جن میں سٹاف اور طالبات کے ساتھ بیرون شہر اور بیرون ملک خواتین بھی شامل تھیں جن کا بذریعہ زوم ٹیسٹ لیا جاتا۔

تعلیم التجوید آن لائن کورس تعلیم التجوید سرٹیفیکٹ کورس "شروع کروایا گیا جس میں تقریباً 300 طالبات نے حصہ لیا۔ اس کورس میں ترتیل، قواعد اور حفظ سکھایا جاتا۔ آن لائن گروپس لینے کا اہتمام بھی کیا گیا جس میں کونز اور ترتیل ٹیسٹ کے ذریعے پرفارمنس بھی چیک کی جاتی۔

مفتاح القرآن بچوں کے لیے آن لائن سرٹیفیکٹ کورس کا اہتمام کیا۔ اس کورس میں قاعدہ، عم پارہ، دعائیں اور قواعد کروائے گئے۔ کورس میں 200 سے زائد اندرون ملک اور بیرون ملک سے بچوں نے حصہ لیا۔ زوم کے ذریعے انچارجز بچوں کے گروپس بھی لیتی رہیں۔

### ہمارے بچے ڈیپارٹمنٹ

آن لائن زوم میٹنگ کے ذریعے ٹیچرز کی ٹریننگ کروائی گئی اور کلاسز کو زوم اور واٹس ایپ گروپس پر منتقل کیا گیا۔ رمضان المبارک میں "Rewarding Ramadan" کے نام سے آن لائن کورس کروایا گیا جس میں پاکستان کے علاوہ دوسرے ممالک سے 800 بچوں نے حصہ لیا۔ بچوں کے لیے دوسرا ہفتہ وار کورس صحابہؓ کی کہانیاں شروع کیا گیا۔ اس کورس میں 700 بچوں نے حصہ لیا۔

### ابلاغ دین

ایونٹ کے دروس بذریعہ زوم اور واٹس ایپ کروانے کا اہتمام کیا گیا۔ واٹس ایپ گروپس میں استاذہ کے مختلف آڈیو لیکچرز اور پروڈکٹس (ایونٹ احادیث، کارڈز، پمفلٹس، کتابچے) بیچے۔ محرم اور صفر کے بیروز ہوا کر لاہور کے مختلف علاقوں میں لگوائے گئے۔ رجب اور شب معراج سے متعلق واٹس ایپ پر 47 گروپس بنائے گئے جس میں 1921 افراد شامل تھے، شعبان کی حقیقت سے متعلق 25 واٹس ایپ گروپس بنائے گئے جن میں 711 افراد نے حصہ لیا، عشرہ ذوالحجہ اور اعمال صالح کے لیے 94 واٹس ایپ گروپس بنائے گئے جس میں 2523 افراد شامل تھے، محرم الحرام اور محاسبہ نفس کے لیے 124 گروپس میں 6516 افراد شامل تھے۔

## خیبر پختونخواہ ریجن

### شعبہ خدمت خلق

لاک ڈاؤن کے دوران فلاحی کاموں کا سلسلہ جاری رہا۔

کرونا وائرس ایمرجنسی ریلیف راشن پروجیکٹ میں کیسپس اسلام آباد سے 1100 راشن بیگ حاصل کر کے دس ہزار سے زائد مستحق افراد میں تقسیم کیے گئے۔

رمضان راشن پروجیکٹ الہدیٰ پشاور ریجن کی طرف سے پورا رمضان مختلف جگہوں کے افراد کے لیے سحری اور افطاری کا اہتمام کیا گیا۔ ان میں ہسپتالوں میں موجود لوگ اور سڑک کے کنارے بیٹھے لوگ بھی شامل تھے، ڈاکٹر زکوہی تیار شدہ/ پکا پکایا کھانا مہیا کیا گیا۔



قربانی پروجیکٹ پشاور ریجن میں مختلف جگہوں پر قربانی کی گئی اور جیلوں اور لوگوں میں گوشت تقسیم کیا۔

### جیلوں میں لائبریریوں کا قیام

الہدیٰ خیبر پختونخواہ ریجن کی سوشل ویلفیئر ٹیم نے اپنے علاقے کی جیلوں اور قیدیوں کی فلاح و بہبود کے لیے ایک منصوبے کا آغاز کیا ہے۔ اس سال عید الاضحیٰ کے موقع پر جیلوں میں قربانی کا اہتمام کیا گیا اور روانتی پکوان پکوان کر قیدیوں میں کھانا تقسیم کیا گیا۔ نوشہرہ سنٹرل جیل کی انتظامیہ نے الہدیٰ کی بہترین کارکردگی کو دیکھتے ہوئے جیل میں لائبریری کے قیام کی اجازت دے دی۔ آپ سب کے تعاون سے سنٹرل جیل بنوں اور نوشہرہ جیل میں قرآن مجید اور دیگر دینی کتب کی لائبریریاں قائم کر دی گئی ہیں۔



قیدیوں میں قرآن مجید کے نسخوں کی تقسیم

### تعلیمی سرگرمیاں

لاک ڈاؤن کے دوران تمام طویل دورانیے کے کورسز، مختصر دورانیے کے کورسز، تجوید کورسز، بچوں کی کلاسز، اور منتخب لیکچرز آن لائن جاری رہے۔ الہدیٰ حیات آباد پشاور برانچ میں طویل دورانیے کے "تعلیم دین کورس" کو بھی جاری رہا۔ تقریباً گیارہ 11 شارٹ کورسز کروائے گئے۔ جن میں سورۃ البقرہ، سورۃ آل عمران، سورۃ الکہف، 100 احادیث، قیامت کی نشانیاں، سیرۃ صحابیات، جی علی الصلوٰۃ، الصلاۃ من کلام ابن قیم، صوت القرآن، حفظ القرآن اور تدبر القرآن شامل ہیں۔ اس کے علاوہ KPK اور بلوچستان کی مختلف برانچز میں بہت سے شارٹ کورسز بھی بذریعہ زوم اور واٹس ایپ کے کروائے گئے جن کا سلسلہ جاری رہا۔

دورۃ قرآن بذریعہ زوم استاذہ محترمہ کے دورۃ قرآن 2019 کی آڈیوز سے روزانہ ایک پارہ سنا جاتا اور اس کے علاوہ "قرآن کے موتی" آن لائن لیکچرز سنے اور سنوائے جاتے۔

علم التجوید کورس علم التجوید کورس خواتین اور نوجوان لڑکیوں کے لیے ہفتے میں دو دن آن لائن لیا جاتا۔ اس میں تیل القرآن، قرآنی قاعدہ، تجوید کے قواعد، دعائیں، نماز، اور قرآن مجید سے ترمیمی پوائنٹس سکھایا جاتا۔

علم التجوید کورس 2&1 علم التجوید کورس کے 2 یوزر بنائے گئے۔ اس کے علاوہ سٹوڈنٹس کے لیے ایک اور کورس مفتاح القرآن شروع کیا گیا۔ آن لائن تجوید ورکشاپ کا آغاز کیا گیا۔ اس میں "قول السدیدی علم التجوید" بک سے تجوید کے قواعد اور تیل القرآن میں سورہ یوسف پڑھائی گئی۔

متفرق لیکچرز استاذہ ڈاکٹر فرحت ہاشمی کے بہت سے متفرق لیکچرز سنے اور دوسروں کے ساتھ شیئر کیے گئے۔ ان لیکچرز میں استقبال رمضان، لاک ڈاؤن میں کرنے والے کام، فطرانہ کے مسائل، ذوالحجہ کے پہلے 10 دنوں کی فضیلت، محرم الحرام حرمت والا مہینہ، اور رمضان کے بعد نیکیوں پر استقامت، شامل تھے۔

### ہمارے بچے ڈیپارٹمنٹ

لاک ڈاؤن کے دوران بچوں کے لیے کورسز پلان کیے گئے جو درج ذیل ہیں:

سمر کورس 7 سال، 14 سال اور اس سے بڑی عمر کے لڑکے اور لڑکیوں کے لیے قرآن مجید، سیرۃ النبی صلی اللہ علیہ وسلم، الاسماء الحسنی، اور سیرت صحابیات شامل تھے جبکہ لیکچرز میں کرونا کے بعد زندگی اور دعا کی طاقت بھی کروائے گئے۔ دوسرا کورس "مفتاح القرآن" شروع کیا گیا۔ جس میں تجوید کے قواعد بھی پڑھائے گئے۔

ISLAMIC SUMMER COURSE

FOR BOYS & GIRLS AGE 7 TO 14 & ABOVE

Subjects: Quran, Seerah, Names of ALLAH, Life after covid, Power of Dua, Stories of Sahabiat

Registrations

https://forms.gle/DjZ3eCt7Z0P5gvRo8

Whatsapp: 0334590900 | 03005885402

Timing: 3:00pm to 6:00pm

Online zoom classes

Miftah al Qur'an

Recite like your beloved Prophet (SAWS)

3 to 4 days per week

Register your child today at: [alhudaqcampus.com/product/al-miftah](http://alhudaqcampus.com/product/al-miftah)

For Boys & Girls, Ages 5 to 12 years old

Learn the art of reciting the Qur'an with accuracy and confidence

Understand the origin & characteristics of the Qur'anic letters

Learn the foundational rules of sciences of Tajweed

Daily practice with descriptive feedback

Gradual system of Na'wa Qur'anic reading starting from Qasfa till the completion of Qur'an

Al-Huda International Foundation

Regional Office: KPK Hayatabad Peshawar

House, No. Street-2, Sector-3-J, Phase-3 Hayatabad Pesh

Phone Nos: 0334590900

www.alhudaq.com, www.farhathashmi.com

## رحیم یارخان

### تعلیمی سرگرمیاں

لاک ڈاؤن کے آغاز میں ہی تمام کورسز کو آن لائن شفٹ کر دیا جائے۔

طویل دورانیے کے کورس "تعلیم دین، تعلیم الحدیث وائس ایپ" کے ذریعے کروائے گئے۔ پیپر اور اسائنمنٹس بھی لی گئیں۔ "تعلیم الحدیث" کورس کی آن لائن تکمیل بھی ہوئی۔ اس کے علاوہ حفظ کورس اور صوت القرآن کورس کی کلاسز وائس ایپ پر جاری رہیں۔

دورہ قرآن بذریعہ زوم دورہ قرآن کروایا گیا جن میں صادق آباد برانچ بھی شامل ہے۔

شارٹ کورسز تقریباً 12 شارٹ کورسز "جزعم سے منتخب سورتوں کا ترجمہ، تفسیر، تجوید اور تدبر" کروائے گئے۔ نوعمر لڑکیوں کے لیے تعلیمی اور تربیتی کورس "ربطی ٹیچ" بذریعہ زوم اور وائس ایپ کروایا گیا۔ سورتہ الملک سے روزانہ ایک آیت حفظ، سورہ الکھف کا ترجمہ و تفسیر کروایا، اس کے علاوہ نماز کورس میں نماز کا صحیح طریقہ، نماز کا صحیح تلفظ، نماز کا ترجمہ، خشوع کیسے پیدا کیا جائے اور طہارت کے مسائل کی اسائنمنٹس کروائی گئیں۔

تجوید کورس سورہ الملک کی تجوید، قواعد اور قرآنی قاعدہ پڑھایا گیا۔

فقہ القلوب اس کورس کے لیے ریجن کے تمام سٹاف کے 8 وائس ایپ گروپس بنائے گئے۔

گرافکس کورس ایچ ڈیزائننگ، پوسٹر، سلائیڈ بناانا، آڈیو اور ویڈیو سٹریٹنگ، آڈیو اور ویڈیو مکسنگ اور آڈیو اور ویڈیو effects وغیرہ سکھائے گئے۔

ذوالحجہ کورس عشرہ ذوالحجہ میں خواتین اور بچوں کے لیے مرحا ذوالحجہ کے نام سے ترتیب دیے گئے اس کورس میں عشرہ ذوالحجہ کی فضیلت اور حج کا طریقہ سکھایا گیا۔

منار الاسلام کورس بچوں کی عمر کے اعتبار سے دو گروپس 3 سے 6 سال اور 7 سے 12 سال بنائے گئے جس میں تجوید، نماز، مسلم ہیروز اور قصص الانبیاء شامل تھے۔

مصباح الاسلام لڑکیوں اور خواتین کے لیے اس کورس میں تجوید، دعائیں، ترجمہ و تفسیر، حدیث نبوی صلی اللہ علیہ وسلم، سیرت رسول صلی اللہ علیہ وسلم، تربیتی ورکشاپس کا اہتمام کیا گیا۔

### خدمت خلق

ریلیف کے تحت 800 راشن پیکیٹس اور رمضان المبارک میں 600 راشن پیکیٹس تقسیم کیے گئے۔ اس کے علاوہ کچے ہوئے کھانے کے 500 اور 600 افطار پیکیٹس تقسیم کیے گئے۔ شیخ زید ہسپتال میں داخل مریضوں اور ان کے لواحقین کے لیے بھی کھانا بھیجا گیا۔

قربانی پروڈیجیکٹ 6 گائے اور 11 بکرے قربان کیے گئے جن کا گوشت مستحقین میں تقسیم کیا گیا۔

## ملتان

آفسرز کا لوئی ملتان برانچ میں لاک ڈاؤن کے دوران تعلیمی اور فلاحی سرگرمیاں حسب معمول جاری رہیں۔

طویل دورانیے کے کورسز "حدیث کورس اینڈ ٹریڈنگ کورس، تعلیم دین، صوت القرآن اور حفظ القرآن" آن لائن جاری رہے۔ صوت القرآن اور حدیث کورس کی تکمیل بھی ہو گئی۔ آن لائن کلاسز میں سٹوڈنٹس کے گروپس بھی لیے جاتے رہے، ہوم ورک اور اسائنمنٹس بھی دی گئی اور پیپر بھی ادارے میں بلا کر لیئے گئے۔ تمام ڈیپارٹمنٹس اپنی خدمات سرانجام دیتے رہے۔ تجوید القرآن سے 450 سے زائد طلبہ مستفید ہوئے جس میں سورہ الملک، سورہ الم سجدہ، قرآنی قاعدہ، دعائیں یاد کروائی گئی۔ اس کے علاوہ "سورۃ البقرہ، سورۃ آل عمران، سورۃ النور، تم توبہ کب کرو گے، طہارت کے مسائل اور حسن اخلاق" شارٹ کورسز بھی کروائے گئے۔ سٹاف کے لیے "تجوید القرآن، گرانڈ اور جلی علی الصلاۃ (ابن قیم الجوزی)" کورسز جاری رہے۔ اس کے علاوہ دورہ قرآن کے لیکچرز بھی گروپس میں شیئر کئے گئے۔ شعبہ ہمارے بچے کے سٹاف ممبرز نے بچوں کی عمر کے مطابق وائس ایپ گروپس میں "رمضان المبارک اور ہم رمضان کیسے گزاریں؟" کورس کروائے۔ یوتھ کلاسز میں تقریباً 1000 سے زائد طلباء نے منار الاسلام کورس اور مصباح القرآن کورسز کئے۔ شعبہ خدمت خلق نے راشن پروڈیجیکٹ کے تحت لوگوں کے لیے فوری خوراک کی فراہمی کا انتظام کیا اور مستحق افراد تک راشن پہنچایا۔

## سیالکوٹ

ریجن آفس کے تحت مکہ اند الشیطان شارٹ کورس آن لائن تمام برانچ انچارجز اور سٹاف کے لیے کروایا۔ انہوں نے لیکچرز طالبات کے ساتھ شیئر کیے اور اسائنمنٹس بھی دیں۔ سٹاف اور سٹوڈنٹس استاذہ کا دورہ قرآن 2019 اور قرآن کے موتی سنا۔ اس کے علاوہ "دعائیں، اذکار، سورۃ السجدہ اور وایک نسیئین کتاب" آن لائن حفظ کروائی گئی۔ ریگولر کورسز آن لائن شروع کیے اور کچھ طالبات کو ایس ڈی کارڈز بھی فراہم کیے گئے۔ اس کے علاوہ شعبان، رمضان، ذوالحجہ، محرم، صفر اور مزید قیامت کی نشانیاں، سوا احادیث اور دوسرے کئی لیکچرز سنوائیں گے۔ کچھ گھروں میں تراویح کا انتظام بھی کیا گیا۔ طب نبوی صلی اللہ علیہ وسلم کورس کروایا گیا اور طب نبوی صلی اللہ علیہ وسلم کی تقریباً 50 کتابیں فی سبیل اللہ تقسیم کی گئیں۔

شعبہ خدمت خلق نے ڈاکٹرز کے لیے ذاتی حفاظتی سامان کے پیکجز تقسیم کئے۔ رمضان میں 290 گھروں میں راشن پیکیٹس تقسیم کیے گئے۔ عید الاضحیٰ کے موقع پر 5 گائے اور 8 بکروں کی قربانی کی گئی اور مستحقین میں گوشت تقسیم کیا گیا۔

## عبدالحکیم

لاک ڈاؤن کے دوران بھی تعلیمی اور فلاحی سرگرمیاں جاری رہیں۔ بذریعہ وائس ایپ اور زوم طویل دورانیے کے کورس مثلاً تعلیم دین، تقسیم دین، اور صوت القرآن کورسز جاری رکھے گئے۔ اس کے علاوہ "فہم القرآن" کورسز، شارٹ کورسز اور تربیہ کورسز بھی جاری رہے۔ سٹاف، سٹوڈنٹس، سکول ٹیچرز اور عوام الناس کے لیے "تجوید کورسز، استغفار کی برکات، شکر گزار کہاں ہیں؟، منہاج القاصدین، قیامت کی نشانیاں، فقہ القلوب، القرآن تدبر العمل اور سورۃ الکھف" شارٹ کورسز کا اہتمام کیا گیا۔ بعض سٹاف ممبرز نے بچوں کے لیے اپنے گھروں میں ناظرہ اور منار الاسلام کلاسز کا اہتمام کیا۔ رمضان المبارک میں استقبال رمضان، شہر رمضان کتاب، قرآنی و مسنون دعائیں، کتاب الطہارہ، روزوں کے مسائل، منتخب آیات اور دورہ قرآن آن لائن کروائے گئے۔ اس کے علاوہ ذوالحجہ کی اہمیت کے حوالے سے لیکچرز دیئے گئے اور شجر کاری کو فروغ دینے کے لیے لوگوں کے تعاون سے پھلدار پودے تقسیم کیے۔ شعبہ خدمت خلق کی طرف سے رمضان راشن اور عید الاضحیٰ کے موقع پر گوشت تقسیم کیا گیا۔

# الہدی انسٹی ٹیوٹ کینیڈا



الہدی انسٹی ٹیوٹ کینیڈا کے زیر اہتمام 24 اگست 2020 سے سورۃ آل عمران کورس (انگلش) کا آن لائن آغاز کیا گیا۔ اس کورس کو سسٹریٹیمیزہ زبیر نے کروایا۔

آن لائن سمر کورسز بچوں کی عمر کے اعتبار سے مختلف پروگرام تیار کیے گئے جن میں "دعا میں، قصص القرآن، مسلم ہیروز، الاسماء الحسنیٰ اور منتخب اور مختصر احادیث" وغیرہ شامل تھیں۔

بچوں کے لیے فری آن لائن تعلیمی و تربیتی کیپ الہدی انسٹی ٹیوٹ کینیڈا اور ISNA کے اشتراک سے سات سال اور اس سے زائد عمر کے بچوں نے قرآن مجید کی مختلف سورتوں کی تجوید، تفسیر، صحابہ کرامؓ کے قصے، اسلامک آرٹ اور کرافٹ کے علاوہ دیگر دلچسپ سرگرمیوں کے ذریعے دین کا تعارف حاصل کیا۔

رمضان 2020 قرآن پروگرام اس سال وبائی صورت حال کے پیش نظر رمضان المبارک کے مہینے میں دورہ قرآن کے تمام پروگرامز کو آن لائن اور سوشل میڈیا کے دیگر ذرائع کو استعمال کرتے ہوئے منعقد کروایا گیا۔ قرآن کے موتی، دورہ قرآن (اردو و انگریزی) و دیگر پروگرامز سے لوگ گھر بیٹھے مستفید ہوئے۔

اس کے علاوہ استاذہ ڈاکٹر فرحت ہاشمی کے دروس اور ایمان افزہ لیکچرز کا سلسلہ آن لائن جاری ہے۔ جس سے پوری دنیا میں لوگ مستفیض ہو رہے ہیں۔

## تاثرات

قرآۃ العین خان ریجنل کوآرڈینیٹر KPK

لاک ڈاؤن کے دوران میں ایک دن شام کو معمول کے مطابق آن لائن قرآن کلاس لے رہی تھی کہ اچانک میری طبیعت خراب ہونے لگی میں نے ہمت کر کے کلاس مکمل کی۔ چیک اپ کروانے کے بعد پتہ چلا کہ مجھے Covid-19 ہو گیا ہے۔ میں نے سب سے پہلے اللہ تعالیٰ سے شفا کی دعا مانگی اور استاذہ ڈاکٹر فرحت ہاشمی کے مشورے سے علاج شروع کیا۔ شدید تکلیف کے باوجود اللہ کے فضل سے میرے ایمان اور قوت برداشت میں ذرہ برابر کمی نہ آئی۔ میں بار بار اپنے رب کی طرف رجوع کرتی اور اس عمل سے تسلی اور سکون حاصل کرتی۔ مجھے دل کی ایک بیماری بھی لاحق تھی۔ ان دونوں جان لیوا بیماریوں کے باوجود مجھے اپنے رب پر پورا یقین اور توکل تھا۔ اس وقت مایوسی کی بجائے میں نے یہ سوچا کہ ان لمحات کو ضائع نہیں کرنا اور کئی آن لائن کورسز شروع کیے اس کے علاوہ استاذہ کے لیکچرز سن کر نوٹس بناتی اور انہیں مختلف گروپس میں پوسٹ کرتی۔ ان روحانی لمحات کی لطف اندوزی کے ساتھ ساتھ علاج بھی جاری تھا۔ اللہ تعالیٰ کے فضل و کرم سے میں اب بالکل ٹھیک ہوں۔ الحمد للہ

اللہ تعالیٰ ہم سب کی کوششوں کو قبول فرمائے۔ آمین

ریحانہ عباسی، اسلام آباد

میں نے تجویز کے ساتھ قرآن مجید پڑھنے کے علاوہ اور بہت کچھ سیکھا۔ ابتدا سے ہی مجھے اس بات کا دکھ تھا کہ اگر میں یہ کورس زوم کی بجائے کلاس میں بیٹھ کر کرتی تو بہتر طور پر سیکھتی۔ جب لاک ڈاؤن کی وجہ سے ہر طرف مایوسی چھائی ہوئی تھی اس وقت احساس ہوا کہ ٹیچر سے آن لائن قرآن پڑھنا کتنی بڑی نعمت ہے۔ اس کے بعد میں جب بھی قرآن کلاس اٹینڈ کرتی میرا دل شکر سے بھر جاتا۔ اس کے بعد پھر میں قرآن مجید کی ہر آیت کو سمجھ کے اور اپنے عمل کی نیت سے پڑھتی۔ اب میں اللہ تعالیٰ کا شکر ادا کرتی ہوں کہ میں نے وقت کو ضائع نہیں کیا اور قرآن کے ساتھ زندگی کے سفر کو جاری رکھا۔ الحمد للہ

## دورہ قرآن فیڈ بیک

کراچی سے ڈاکٹر ادریس زبیر صاحب کے دورہ قرآن پر مشتمل بذریعہ واٹس ایپ 16 گروپس بنائے گئے جن میں پوری دنیا سے مختلف ممالک کے مرد حضرات نے شرکت کی اور بہت اچھا فیڈ بیک موصول ہوا۔

احسان صاحب لندن سے یہ بہت ہی معلوماتی اور مفید پروگرام تشکیل دیا گیا جو میرے لیے دین اور دنیا دونوں میں مفید ثابت ہوگا۔

سعادت حسین بھٹو شکار پور سے میں نے اپنی زندگی میں پہلی بار مکمل دورہ قرآن سنا۔ الحمد للہ اب میں اپنے مذہب کے بارے میں بالکل واضح ہوں اور میں اپنے اندر بہت بڑی تبدیلی محسوس کر رہا ہوں۔

ادریس شیخ کیلیفورنیا، امریکہ سے یہ میری 70 ستر سالہ زندگی کا پہلا بہترین تجربہ تھا کہ میں نے دورہ قرآن سنا۔

سوشل میڈیا یا خاص طور پر واٹس ایپ پر دورہ قرآن ہونے کے بہت مثبت نتائج موصول ہوئے، بہت سے ایسے لوگ خاص طور پر وہ مرد حضرات اور نوجوان نسل جو کسی بھی وجہ سے لائیو دورہ قرآن نہیں سن پاتے تھے اس سال ان تک بھی واٹس ایپ گروپس کے ذریعے دورہ قرآن پہنچا۔ اس سے ان کے اندر قرآن سیکھنے کا جذبہ اور شوق پیدا ہوا۔ رمضان کے بعد ان لوگوں کے لیے بطور خاص تفسیر کے بہت سے واٹس ایپ گروپس بنائے گئے جن سے استفادہ حاصل کیا جا رہا ہے۔

## موسم سرما کی شدت میں احساس ہمدردی

نبی کریم ﷺ نے فرمایا:

" جس نے کسی مسلمان سے چھوٹی سی تکلیف کو دور کیا تو اللہ قیامت کے دن کی بڑی بڑی تکلیف میں سے کوئی تکلیف اس سے دور کر دے گا۔ " (سنن الترمذی: 1930)

آج کل پاکستان کے بیشتر علاقوں میں سردی شدت اختیار کر گئی ہے جس سے متاثرین کی تعداد میں اضافہ ہو گیا ہے۔ الہدیٰ ہر سال آپ کے تعاون سے ایسے افراد کی مدد کی کوشش کرتا ہے۔ بہت سے خاندان ہم سب کی بروقت مدد کے منتظر ہیں۔ ان کو سویٹر، جیکٹ اور رضائیاں فراہم کی جاتی ہیں، جس کے لیے صرف 17 ڈالر یا 2700 روپے درکار ہوتے ہیں۔ آپ بھی اس کارنیر میں اپنا حصہ ڈال کر ثواب حاصل کریں۔

**WINTER PROTECTION DRIVE 2020**

**Join Hands with Al-Huda**

Help Someone Survive Severe Cold This Winter

Winter package	Cost of one package
* Quilts	17 \$ or PKR= 2,700/-
* Jacket	
* Sweater	

### Bank Details

A/C Title: Al-Huda International Welfare Foundation

A/C # 0104783594 (Rupee)

IBAN AC # PK13MEZN0003160104783594

Branch Code: 0316, Swift Code: MEZNPCKKAGR

Meezan Bank Ltd,

E-11 branch Islamabad

[Donate online](https://www.alhudapk.com/donate.html)

<https://www.alhudapk.com/donate.html>

## وہ ساتھی اور خیر خواہ جو ہم سے بچھڑ گئے

### انا للہ وانا الیہ راجعون

• الہدیٰ کی دیرینہ خیر خواہ سلی شیخ جنہوں نے ڈاکٹر فرحت ہاشمی سے گلاسکو کے قیام کے دوران قرآن پڑھا اور اتنے ذوق و شوق سے سیکھا کہ اسٹاذہ محترمہ نے بتایا کہ جب کبھی عرضے کے لیے اپنی تعلیمی مصروفیات کی وجہ سے انہیں ترکی وغیرہ جانا پڑا تو انہوں نے تعلیم کے سلسلے کو جاری رکھا۔ اپنی گھر بیوزنگی اور دین کے کام لوگوں کی فلاح و بہبود کو بہت خوش اسلوبی سے نبھایا۔ وہ نیکی کا کوئی موقع ضائع نہیں کرتی تھیں۔

• الہدیٰ سٹاف ممبر نفاطہ جو ماں سہرہ کی نواجی بستی میں مشکلات کے باوجود ناخواندہ بچوں اور خواتین کی ان تھک محنت سے تعلیم و تربیت کا کام کرتی رہیں۔ وہ ایک مخلص اور باعمل خاتون تھیں۔

• الہدیٰ سٹاف ممبر شہلا بہت قابل اور دین کی خیر خواہ قرآن سے محبت کرنے والی تھیں، رضائے الہی سے انتقال کر گئیں۔

• ریجنل کوآرڈینیٹر راولپنڈی، میمونہ طاہرہ کے شوہر نعیم صاحب کے اچانک انتقال کی خبر نے سب کو رنجیدہ کر دیا۔ وہ نہایت مخلص اور شریف طبع انسان تھے اور جتنے لوگ بھی ان کو جانتے ہیں سب نے ان کے اخلاق اور نیک دلی کی تعریف کی۔ میمونہ طاہرہ کے دین کے کام میں بھی بہت مددگار تھے۔

• الہدیٰ کی سینئر سٹاف ممبر قدسیہ سید کے شوہر عبدالعزیز بستکی صاحب قضاے الہی سے وفات پا گئے۔ عبدالعزیز صاحب نہایت پر خلوص اور شریف الطبع انسان تھے اور الہدیٰ کے مشن میں قدسیہ آپا کے بہت مددگار تھے۔

• ریجنل کوآرڈینیٹر KPK قرآہ العین کی ساس (میجر مسعود صاحب کی والدہ) قضاے الہی سے وفات پا گئیں۔ ان کی نیک سیرت کے بارے میں بھی بہت سی اچھی گواہیاں ہیں۔

اللہ تعالیٰ سے دعا ہے کہ ان سب کی مغفرت فرمائے۔ انہیں معاف فرمادے اور جنت الفردوس عطا فرمائے۔ ان کے لواحقین کو صبر جمیل عطا فرمائے اور ان کے حق میں تمام اچھی گواہیاں قبول فرمائے۔ آمین

### ایڈیٹوریل ٹیم

سرپرست اعلیٰ: ڈاکٹر فرحت ہاشمی  
 ایڈیٹرز: طاہرہ خان، شفق رانی  
 مینیجنگ ایڈیٹر: ڈاکٹر فردوس روجی  
 گراک ڈیزائنر اینڈ کمپوزر: مریم مظہر  
 پروف ریڈرز: رفقاہ صفر، فرخ چوہدری، ریحانہ عباسی

### الہدیٰ انٹرنیشنل ویلفیئر فاؤنڈیشن

اسلام آباد: 7-11 کے بروئی روڈ

فون: 92 51 4866125-9 | ای میل: info@alhudapk.com

کراچی: 59E نیپان سٹریٹ، فیز، 6، ڈی اے | فون: 92 21 35171136-8

ای میل: reg.office.khi@alhudapk.com

www.farhathashmi.com | www.alhudapk.com

